

मुंबई अँकॅडमी ऑफ मुव्हिंग इमेज, मुंबई
यांचेद्वारे दि.२९ ऑक्टोबर, २०१५ ते
दि.०५ नोव्हेंबर, २०१५ या कालावधीमध्ये
मुंबई येथे आयोजित करण्यात येणा-या
चित्रपट महोत्सवास करमणूक शुल्कातून
माफी देणेबाबत...

महाराष्ट्र शासन
महसूल व वन विभाग
शासन निर्णय क्रमांक: ईएनटी-२०१५/प्र.क्र.८४/टी-१
मादाम कामा मार्ग, हुतात्मा राजगुरु चौक,
मंत्रालय, मुंबई ४०० ०३२.
तारीख: २९ ऑक्टोबर, २०१५

वाचा -

- १) शासन परिपत्रक, महसूल व वन विभाग, क्र. ईएनटी-१०८९/प्र.क्र.३२७९/ टी-१, दि. ३० एप्रिल, १९९०.
- २) शासन आदेश, महसूल व वन विभाग, क्र. ईएनटी - १००७/प्र.क्र.१५०/ टी-१, दि.०६ नोव्हेंबर, २००८.
- ३) अध्यक्ष, मुंबई अँकॅडमी ऑफ मुव्हिंग इमेज, मुंबई यांचे दि. १८ मार्च, २०१५ चे पत्र.

प्रस्तावना -

मुंबई अँकॅडमी ऑफ मुव्हिंग इमेज, मुंबई यांचेद्वारे दि. २९ ऑक्टोबर, २०१५ ते दि. ०५ नोव्हेंबर, २०१५ या कालावधीमध्ये मुंबई येथे आयोजित करण्यात येणा-या चित्रपट महोत्सवादरम्यान चित्रपटांचे प्रदर्शन एकपडदा अथवा बहुविध चित्रपटगृहांमध्ये आयोजित केल्यास अनुज्ञेय होणाऱ्या करमणूक शुल्क आकारणीमध्ये महाराष्ट्र करमणूक शुल्क अधिनियम, १९२३ च्या कलम ६ (३) अन्वये तसेच दि. ०६ नोव्हेंबर, २००८ च्या शासन आदेशामधील तरतुदीनुसार माफी प्रदान करण्याची बाब शासनाच्या विचाराधीन होती.

शासन निर्णय -

महाराष्ट्र करमणूक शुल्क अधिनियम, १९२३ च्या कलम ६ (३) अन्वये प्राप्त अधिकारांनुसार मुंबई अँकॅडमी ऑफ मुव्हिंग इमेज, मुंबई यांचेद्वारे मुंबई येथे दि. २९ ऑक्टोबर, २०१५ ते दि. ५ नोव्हेंबर, २०१५ या कालावधीमध्ये मुंबई येथे आयोजित करण्यात येणा-या चित्रपट महोत्सवाकरिता दि. ३० एप्रिल, १९९० च्या शासन परिपत्रकातील अट शिथिल करून सदर चित्रपट महोत्सवादरम्यान चित्रपटांचे खेळ नियमित चित्रपटगृहांमध्ये आयोजित केल्यास या खेळांकरिता अनुज्ञेय होणा-या करमणूक शुल्क आकारणीमध्ये महाराष्ट्र करमणूक शुल्क अधिनियम, १९२३ च्या

कलम ६ (३) अन्वये तसेच दि. ०६ नोव्हेंबर, २००८ च्या शासन आदेशामधील तरतुदीनुसार पुढील अटीच्या अधीन राहून माफी देण्यात येत आहे. :-

- ❖ सदर चित्रपट महोत्सवाकरिता संबंधित आयोजकांनी कॅटलॉग फी, नोंदणी शुल्क व इतर माध्यमांद्वारे शुल्क आकारणी ऐच्छिक ठेवावी. त्याप्रमाणे संबंधित आयोजकांनी तसेच चित्रपटगृह चालकांनी चित्रपट महोत्सव आयोजित करण्यात येणाऱ्या चित्रपटगृहांच्या दर्शनी भागामध्ये प्रेक्षकांकरिता ठळक अक्षरात माहिती उपलब्ध करून द्यावी.
- ❖ उपरोक्त अटीची पूर्तता होते किंवा कसे, याची दक्षता संबंधित जिल्हाधिकारी यांनी घ्यावी.
- ❖ “मुंबई ॲकॅडमी ऑफ मुव्हींग इमेज” या चित्रपट महोत्सवाच्या खर्चाची, प्राप्त होणाऱ्या प्रायोजकत्वाच्या रकमेची, आकारण्यात येणाऱ्या ऐच्छिक नोंदणी शुल्क / कॅटलॉग फी, इ. बाबतची संपूर्ण माहिती संबंधित जिल्हाधिकारी कार्यालयास आयोजकांनी महोत्सव संपल्यानंतर ८ दिवसांमध्ये कळविणे बंधनकारक राहील.
- ❖ सदर कार्यक्रमापोटी शासनाने करमणूक शुल्क माफी अनुज्ञेय केल्यानंतरच्या कालावधीकरिता झालेल्या करमणूक शुल्क हानीची रक्कम परिगणित करून त्याबाबतची माहिती संबंधित जिल्हाधिकारी कार्यालयाने शासनास सादर करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५१०२९११२२०७३९१९ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शरद डोके)

कार्यासन अधिकारी, महाराष्ट्र शासन

प्रत,

- १) अपर मुख्य सचिव, वित्त विभाग, मंत्रालय, मुंबई.
- २) प्रधान सचिव, सांस्कृतिक कार्य विभाग, मंत्रालय, मुंबई.
- ३) महालेखापाल (लेखापरिक्षा) महाराष्ट्र -१, मुंबई.

- ४) निवासी लेखापरिक्षा अधिकारी, मुंबई.
- ५) जिल्हाधिकारी, मुंबई शहर.
- ६) जिल्हाधिकारी, मुंबई उपनगर.
- ७) श्रीमती किरण राव, अध्यक्ष, मुंबई ऑकॅडमी ऑफ मुव्हिंग इमेज, मरीना विस्टा, २१, शिल्पे राजन मार्ग, कार्टर मार्ग, बांद्रा (प.), मुंबई- ५०.
- ८) प्रधान सचिव(महसूल) यांचे स्वीय सहायक, महसूल व वन विभाग, मंत्रालय, मुंबई.
- ९) निवड नस्ती/टी-१